

॥ ఓం నమో వేదాంతే ॥

29.08.2024 గురువారం (405వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిచైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీపప్రజాత శుకసూతరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్దశో ధ్యాయః

మైత్రేయ ఉవాచ

భృగ్వాదయస్తే మునయో లోకానాం క్షేమదర్శినః

గోప్తర్యసతి వై నణాం పశ్యంతః పశుసామ్యతాం

॥ 4-14-1 ॥

వీరమాతరమాహూయ సునీథాం బ్రహ్మవాదినః

ప్రకృత్యసమ్మతం వేనమభ్యషించన్ పతిం భువః

॥ 4-14-2 ॥

శ్రుత్వా నృపాసనగతం వేనమత్యుగ్రశాసనం

నిలిల్వర్దస్యవః సద్యః సర్పత్రస్తా ఇవాఖవః

॥ 4-14-3 ॥

స ఆరూఢనృపస్థాన ఉన్నద్ధోఽష్టవిభూతిభిః

అవమేనే మహాభాగాన్ స్తబ్ధః సంభావితః స్వతః

॥ 4-14-4 ॥

ఏవం మదాంధ ఉత్సిక్తో నిరంకుశ ఇవ ద్విపః

పర్యటన్ రథమాస్థాయ కంపయన్నివ రోదసీ

॥ 4-14-5 ॥

న యష్టవ్యం న దాతవ్యం న హోతవ్యం ద్విజాః క్వచిత్

ఇతి న్యవారయధర్మం భేరీఘోషేణ సర్వశః

॥ 4-14-6 ॥

వేనస్యావేక్ష్య మునయో దుర్భ్రతస్య విచేష్టితం

విమృశ్య లోకవ్యసనం కృపయోచుః స్మ సత్రిణః

॥ 4-14-7 ॥

అహో ఉభయతః ప్రాప్తం లోకస్య వ్యసనం మహత్

దారుణ్యభయతో దీప్తే ఇవ తస్కరపాలయోః

॥ 4-14-8 ॥

అరాజకభయాదేష కృతో రాజాతదర్హణః

తతోఽప్యాసీద్భయం త్వద్య కథం స్యాత్స్వస్తి దేహినాం

॥ 4-14-9 ॥

అహేరివ పయః పోషః పోషకస్యాప్యనర్థభృత్

వేనః ప్రకృత్యైవ ఖలః సునీధాగర్భసంభవః

॥ 4-14-10 ॥

నిరూపితః ప్రజాపాలః స జిఘాంసతి వై ప్రజాః

తథాపి సాంత్యయేమాముం నాస్మాంస్తత్పాతకం స్పృశేత్

॥ 4-14-11 ॥

తద్విద్వద్భిరసద్భృతో వేనోఽస్మాభిః కృతో నృపః

సాంత్యితో యది నో వాచం న గ్రహీష్యత్యధర్మకృత్

॥ 4-14-12 ॥

లోకధిక్కారసందగ్ధం దహిష్యామః స్వతేజసా

ఏవమధ్యవసాయైనం మునయో గూఢమన్యవః

ఉపప్రజ్యాబ్రువన్ వేనం సాంత్యయిత్వా చ సామభిః

॥ 4-14-13 ॥

మునయ ఊచుః

నృపవర్య నిబోధైతద్యత్తే విజ్ఞాపయామ భోః

ఆయుఃశ్రీబలకీర్తినాం తవ తాత వివర్ధనం

॥ 4-14-14 ॥

ధర్మ ఆచరితః పుంసాం వ్మానఃకాయబుద్ధిభిః

లోకాన్ విశోకాన్ వితరత్యథానంత్యమసంగినాం

॥ 4-14-15 ॥

స తే మా వినశేద్విర ప్రజానాం క్షేమలక్షణః

యస్మిన్ వినష్టే నృపతిరైశ్వర్యాదవరోహతి

॥ 4-14-16 ॥

రాజన్నసాధ్వమాత్యేభ్యశ్చోరాదిభ్యః ప్రజా నృపః

రక్షన్ యథా బలిం గృహ్ణన్నిహ ప్రేత్య చ మోదతే

॥ 4-14-17 ॥

యస్య రాష్ట్రే పురే చైవ భగవాన్ యజ్ఞపూరుషః

ఇజ్యతే స్వేన ధర్మేణ జనైర్వర్ణాశ్రమాన్వితైః

॥ 4-14-18 ॥

తస్య రాజ్ఞో మహాభాగ భగవాన్ భూతభావనః

పరితుష్యతి విశ్వాత్మా తిష్యతో నిజశాసనే

॥ 4-14-19 ॥

తస్మింస్తుష్టే కిమప్రాప్యం జగతామీశ్వరేశ్వరే
లోకాః సపాలా హ్యేతస్మై హరంతి బలిమాదృతాః

॥ 4-14-20 ॥

తం సర్వలోకామరయజ్ఞసంగ్రహం
త్రయీమయం ద్రవ్యమయం తపోమయం
యజ్ఞైర్విచిత్రైర్యజతో భవాయ తే
రాజన్ స్వదేశాననురోద్ధుమర్హసి

॥ 4-14-21 ॥

యజ్ఞేన యుష్మద్విషయే ద్విజాతిభి
ర్వితాయమానేన సురాః కలా హరేః
స్విష్టాః సుతుష్టాః ప్రదిశంతి వాంఛితం
తద్ధేలనం నార్హసి వీర చేష్టితుం

॥ 4-14-22 ॥

వేన ఉవాచ

బాలిశా బత యూయం వా అధర్మే ధర్మమానినః
యే వృత్తిదం పతిం హిత్వా జారం పతిముపాసతే

॥ 4-14-23 ॥

అవజానంత్యమీ మూఢా నృపరూపిణమీశ్వరం
నానువిందంతి తే భద్రమిహ లోకే పరత్ర చ

॥ 4-14-24 ॥

కో యజ్ఞపురుషో నామ యత్ర వో భక్తిరీదృశీ
భర్తృస్నేహవిదూరాణాం యథా జారే కుయోషితాం

॥ 4-14-25 ॥

విష్ణుర్విరించో గిరిశ ఇంద్రో వాయుర్యమో రవిః
పర్జన్యో ధనదః సోమః క్షితిరగ్నిరపాంపతిః

॥ 4-14-26 ॥

ఏతే చాన్యే చ విబుధాః ప్రభవో వరశాపయోః
దేహే భవంతి నృపతేః సర్వదేవమయో నృపః

॥ 4-14-27 ॥

తస్మాన్మాం కర్మభిర్విప్రా యజధ్వం గతమత్సరాః
బలిం చ మహ్యం హరత మత్తోఽన్యః కోఽగ్రభుక్ పుమాన్

॥ 4-14-28 ॥

మైత్రేయ ఉవాచ

ఇత్థం విపర్యయమతిః పాపీయానుత్పథం గతః
అనునీయమానస్తద్యాఞ్గాం న చక్రే భ్రష్టమంగలః

॥ 4-14-29 ॥

ఇతి తే సత్పతాస్తేన ద్విజాః పండితమానినా
భగ్నాయాం భవ్యయాఞ్గాయాం తస్మై విదుర చుక్రుధుః

॥ 4-14-30 ॥

హన్యతాం హన్యతామేష పాపః ప్రకృతిదారుణః
జీవన్ జగదసావాశు కురుతే భస్మసాద్ధ్రువం

॥ 4-14-31 ॥

నాయమర్హత్యసద్భ్రతో నరదేవవరాసనం
యో ధియజ్జపతిం విష్ణుం వినిందత్యనపత్రపః

॥ 4-14-32 ॥

కో వైనం పరిచక్షీత వేనమేకమృతే శుభం
ప్రాప్త ఈదృశమైశ్వర్యం యదనుగ్రహభాజనః

॥ 4-14-33 ॥

ఇత్థం వ్యవసితా హంతుం ఋషయో రూఢమన్యవః
నిజఘ్నర్హంకృతైర్వేనం హతమచ్యుతనిందయా

॥ 4-14-34 ॥

ఋషిభిః స్వాశ్రమపదం గతే పుత్రకలేవరం
సునీధా పాలయామాస విద్యాయోగేన శోచతీ

॥ 4-14-35 ॥

ఏకదా మునయస్తే తు సరస్వత్సలిలాఘతాః
హుత్వాగ్నీన్ సత్కథాశ్చక్రురుపవిష్టాః సరిత్తటే

॥ 4-14-36 ॥

వీక్ష్యోత్థితాన్మహోత్పాతానాహుర్లోకభయంకరాన్
అప్యభద్రమనాథాయా దస్యుభ్యో న భవేద్భువః

॥ 4-14-37 ॥

ఏవం మృశంత ఋషయో ధావతాం సర్వతోదిశం
పాంసుః సముత్థితో భూరిశ్చోరాణామభిలుంపతాం

॥ 4-14-38 ॥

తదుపద్రవమాఞ్జాయ లోకస్య వసు లుంపతాం
భర్తర్యుపరతే తస్మిన్ననోన్యం చ జిఘాంసతాం

॥ 4-14-39 ॥

చోరప్రాయం జనపదం హీనసత్త్వమరాజకం
లోకాన్ నావారయంచక్తా అపి తద్దోషదర్శినః

|| 4-14-40 ||

బ్రాహ్మణః సమదృక్ శాంతో దీనానాం సముపేక్షకః
స్రవతే బ్రహ్మ తస్యాపి భిన్నభాండాత్పయో యథా

|| 4-14-41 ||

నాంగస్య వంశో రాజర్షేరేష సంస్థాతుమర్హతి
అమోఘవీర్యా హి నృపా వంశేఽస్మిన్ కేశవాశ్రయాః

|| 4-14-42 ||

వినిశ్చిత్త్యైవమృషయో విపన్నస్య మహీపతేః
మమంధురూరుం తరసా తత్రాసీద్భాహుకో నరః

|| 4-14-43 ||

కాకకృష్ణోఽతిప్రాస్వాంగో హ్రాస్వబాహుర్మహాహనుః
హ్రాస్వపాన్నిమ్నానాసాగ్రో రక్తాక్షస్తామ్రమూర్ధజః

|| 4-14-44 ||

తం తు తేవనతం దీనం కిం కరోమీతి వాదినం
నిషీదేత్యబ్రువంస్తాత స నిషాదస్తతోఽభవత్

|| 4-14-45 ||

తస్య వంశ్యాస్తు నైషాదా గిరికాననగోచరాః
యేనాహరజ్ఞాయమానో వేనకల్మషముల్బణం

|| 4-14-46 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్దశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచదశోఽధ్యాయః

మైత్రేయ ఉవాచ

అథ తస్య పునర్విప్రైరపుత్రస్య మహీపతేః
బాహుభ్యాం మధ్యమానాభ్యాం మిథునం సమపద్యత

|| 4-15-1 ||

తద్భ్రష్ట్యా మిథునం జాతం ఋషయో బ్రహ్మవాదినః
ఊచుః పరమసంతుష్టా విదిత్వా భగవత్కలాం

|| 4-15-2 ||

ఋషయః ఊచుః

ఏష విష్ణోర్భగవతః కలా భువనపాలినీ

ఇయం చ లక్ష్మ్యాః సంభూతిః పురుషస్యానపాయినీ

॥ 4-15-3 ॥

అయం తు ప్రథమో రాజ్ఞాం పుమాన్ ప్రథయితా యశః

పృథుర్నామ మహారాజో భవిష్యతి పృథుశ్రవాః

॥ 4-15-4 ॥

ఇయం చ సుదతీ దేవీ గుణభూషణభూషణా

అర్చిర్నామ వరారోహో పృథుమేవావరుంధతీ

॥ 4-15-5 ॥

ఏష సాక్షాద్ధరేరంశో జాతో లోకరిరక్షయా

ఇయం చ తత్పరా హి శ్రీరనుజ్ఞేనపాయినీ

॥ 4-15-6 ॥

మైత్రేయ ఉవాచ

ప్రశంసంతి స్మ తం విప్రా గంధర్వప్రవరా జగుః

ముముచుః సుమనోధారాః సిద్ధా నృత్యంతి స్వఃస్త్రియః

॥ 4-15-7 ॥

శంఖతూర్యమృదంగాద్యా నేదుర్దుందుభయో దివి

తత్ర సర్వ ఉపాజగ్ముర్దేవర్షిపితణాం గణాః

॥ 4-15-8 ॥

బ్రహ్మ జగద్గురుర్దేవైః సహాసృత్య సురేశ్వరైః

వైన్యస్య దక్షిణే హస్తే దృష్ట్వా చిహ్నం గదాభృతః

॥ 4-15-9 ॥

పాదయోరరవిందం చ తం వై మేనే హరేః కలాం

యస్యాప్రతిహతం చక్రమంశః స పరమేష్ఠినః

॥ 4-15-10 ॥

తస్యాభిషేక ఆరబ్ధో బ్రాహ్మణైర్భ్రహ్మవాదిభిః

అభిషేచనికాన్యస్మై ఆజహ్రుః సర్వతో జనాః

॥ 4-15-11 ॥

సరిత్యముద్రా గిరయో నాగా గావః ఖగా మృగాః

ద్యౌః క్షితిః సర్వభూతాని సమాజహ్రురుపాయనం

॥ 4-15-12 ॥

సోఽభిషిక్తో మహారాజః సువాసాః సాధ్వలంకృతః
పత్వార్చిషాలంకృతయా విరేజేఽగ్నిరివాపరః

॥ 4-15-13 ॥

తస్మై జహార ధనదో హైమం వీరవరాసనం
వరుణః సలిలస్రావమాతపత్రం శశిప్రభం

॥ 4-15-14 ॥

వాయుశ్చ వాలవ్యజనే ధర్మః కీర్తిమయీం స్రజం
ఇంద్రః కిరీటముత్పృష్ఠం దండం సంయమనం యమః

॥ 4-15-15 ॥

బ్రహ్మో బ్రహ్మమయం వర్మ భారతీ హారముత్తమం
హరిః సుదర్శనం చక్రం తత్పత్వ్యవ్యాహతాం శ్రియం

॥ 4-15-16 ॥

దశచంద్రమసిం రుద్రః శతచంద్రం తథాంబికా
సోమోఽమృతమయానశ్వాంస్త్వష్టా రూపాశ్రయం రథం

॥ 4-15-17 ॥

అగ్నిరాజగవం చాపం సూర్యో రశ్మిమయానిషూన్
భూః పాదుకే యోగమయ్యో ద్యౌః పుష్పావలిమన్వహం

॥ 4-15-18 ॥

నాట్యం సుగీతం వాదిత్రమంతర్ధానం చ ఖేచరాః
ఋషయశ్చాశిషః సత్యాః సముద్రః శంఖమాత్మజం

॥ 4-15-19 ॥

సింధవః పర్వతా నద్యో రథవీధీర్మహాత్మనః
సూతోఽథ మాగధో వందీ తం స్తోతుముపతస్థిరే

॥ 4-15-20 ॥

స్తావకాంస్తానభిప్రేత్య పృథుర్వైస్యః ప్రతాపవాన్
మేఘనిర్హ్రాధయా వాచా ప్రహసన్నిదమబ్రవీత్

॥ 4-15-21 ॥

పృథురువాచ

భోః సూత హే మాగధ సౌమ్య వందిన్
లోకేఽధునాస్పృష్టగుణస్య మే స్యాత్

కిమాశ్రయో మే స్తవ ఏష యోజ్యతాం

మా మయ్యభూవన్ వితథా గిరో వః

॥ 4-15-21 ॥

తస్మాత్పరోక్షేఽస్మదుపశ్రుతాన్యలం

కరిష్యథ స్తోత్రమపీచ్యవాచః

సత్యుత్తమశ్లోకగుణానువాదేజి

జుగుప్సితం న స్తవయంతి సభ్యాః

॥ 4-15-23 ॥

మహద్గుణానాత్మని కర్తుమీశః

కః స్తావకైః స్తావయతేఽసతోఽపి

తేఽస్యాభవిష్యన్నితి విప్రలబ్ధో

జనావహాసం కుమతిర్న వేద

॥ 4-15-24 ॥

ప్రభవో హ్యేత్యునః స్తోత్రం జుగుప్సంత్యపి విశ్రుతాః

హ్రీమంతః పరమోదారాః పౌరుషం వా విగర్హితం

॥ 4-15-25 ॥

వయం త్వవిదితా లోకే సూతాద్యాపి వరీమభిః

కర్మభిః కథమాత్మానం గాపయిష్యామ బాలవత్

॥ 4-15-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షోడశోఽధ్యాయః

మైత్రేయ ఉవాచ

ఇతి బ్రువాణం నృపతిం గాయకా మునిచోదితాః

తుష్టువుస్తుష్టుమనసస్తద్వాగమృతసేవయా

॥ 4-16-1 ॥

నాలం వయం తే మహిమానువర్ణనే

యో దేవవర్యోఽవతతార మాయయా

వేనాంగజాతస్య చ పౌరుషాణి తే

వాచస్పతీనామపి బభ్రముర్ధియః

॥ 4-16-2 ॥

అథాప్యదారశ్రవసః పృథోర్హరేః

కలావతారస్య కథామృతాదృతాః

యథోపదేశం మునిభిః ప్రచోదితాః

శ్లాఘ్యాని కర్మాణి వయం వితన్మహి

॥ 4-16-3 ॥

ఏష ధర్మభృతాం శ్రేష్ఠో లోకం ధర్మేనువర్తయన్

గోష్ఠా చ ధర్మసేతునాం శాస్తా తత్పరిపంథినాం

॥ 4-16-4 ॥

ఏష వై లోకపాలానాం బిభర్ష్యేకస్తనౌ తనూః

కాలే కాలే యథా భాగం లోకయోరుభయోర్హితం

॥ 4-16-5 ॥

వసు కాల ఉపాదత్తే కాలే చాయం విముంచతి

సమః సర్వేషు భూతేషు ప్రతపన్ సూర్యవద్విభుః

॥ 4-16-6 ॥

తితిక్షత్యక్రమం వైన్య ఉపర్యాక్రమతామపి

భూతానాం కరుణః శశ్వదార్తానాం క్షితివృత్తిమాన్

॥ 4-16-7 ॥

దేవే వర్షత్యసౌ దేవో నరదేవవపుర్హరిః

కృచ్ఛప్రాణాః ప్రజా హ్యేష రక్షిష్యత్యంజసేంద్రవత్

॥ 4-16-8 ॥

ఆప్యాయయత్యసౌ లోకం వదనామృతమూర్తినా

సానురాగావలోకేన విశదస్మితచారుణా

॥ 4-16-9 ॥

అవ్యక్తవర్మైష నిగూఢకార్యో

గంభీరవేధా ఉపగుప్తవిత్తః

అనంతమాహాత్మ్యగుణైకధామా

పృథుః ప్రచేతా ఇవ సంవృతాత్మా

॥ 4-16-10 ॥

దురాసదో దుర్విషహ ఆసన్నోపి విదూరవత్

నైవాభిభవితుం శక్యో వేనారణ్యుత్థితోనలః

॥ 4-16-11 ॥

అంతర్బహిశ్చ భూతానాం పశ్యన్ కర్మాణి చారణైః

ఉదాసీన ఇవాధ్యక్షో వాయురాత్మేవ దేహినాం

॥ 4-16-12 ॥

నాదండ్యం దండయత్యేష సుతమాత్మద్విషామపి

దండయత్యాత్మజమపి దండ్యం ధర్మపథే స్థితః

॥ 4-16-13 ॥

అస్యాప్రతిహతం చక్రం పృథోరామానసాచలాత్

వర్తతే భగవానర్కో యావత్తపతి గోగణైః

॥ 4-16-14 ॥

రంజయిష్యతి యల్లోకమయమాత్మవిచేష్టితైః

అథాముమాహూ రాజానం మనోరంజనకైః ప్రజాః

॥ 4-16-15 ॥

దృఢవ్రతః సత్యసంధో బ్రహ్మణ్యో వృద్ధసేవకః

శరణ్యః సర్వభూతానాం మానదో దీనవత్సలః

॥ 4-16-16 ॥

మాత్మభక్తిః పరస్త్రీషు పత్వామర్థ ఇవాత్మనః

ప్రజాసు పితృవత్స్పిగ్ధః కింకరో బ్రహ్మవాదినాం

॥ 4-16-17 ॥

దేహినామాత్మవత్ప్రేష్టః సుహృదాం నందివర్ధనః

ముక్తసంగప్రసంగోఽయం దండపాణిరసాధుషు

॥ 4-16-18 ॥

అయం తు సాక్షాద్భగవాంస్త్వధీశః

కూటస్థ ఆత్మా కలయావతీర్ణః

యస్మిన్నవిద్యారచితం నిరర్థకం

పశ్యంతి నానాత్వమపి ప్రతీతం

॥ 4-16-19 ॥

అయం భువో మండలమోదయాద్రే

రోష్టైకవీరో నరదేవనాథః

ఆస్థాయ జైత్రం రథమాత్తచాపః

పర్యస్యతే దక్షిణతో యథార్కః

॥ 4-16-20 ॥

అస్మై నృపాలాః కిల తత్ర తత్ర

బలిం హరిష్యంతి సలోకపాలాః

మంస్యంత ఏషాం స్త్రియ ఆదిరాజం

చక్రాయుధం తద్యశ ఉద్ధరంత్యః

॥ 4-16-21 ॥

అయం మహీం గాం దుదుహేఽధిరాజః

ప్రజాపతిర్వృత్తికరః ప్రజానాం

యో లీలయాద్రీన్ స్వశరాసకోట్యా

భిందన్ సమాం గామకరోద్యథేంద్రః

॥ 4-16-22 ॥

విస్ఫూర్ణయన్నాజగవం ధనుః స్వయం

యదాచరత్త్వామవిషహ్యమాజౌ

తదా నిలిల్యుర్దిశి దిశ్యసంతో

లాంగూలముద్యమ్య యథా మృగేంద్రః

॥ 4-16-23 ॥

విషోఽశ్వమేధ్ధాతమాజహార

సరస్వతీ ప్రాదురభావి యత్ర

అహార్షీద్యస్య హయం పురందరః

శతక్రతుశ్చరమే వర్తమానే

॥ 4-16-24 ॥

విష స్వసద్మోపవనే సమేత్య

సనత్కుమారం భగవంతమేకం

ఆరాధ్య భక్త్యాలభతామలం తత్

జ్ఞానం యతో బ్రహ్మ పరం విదంతి

॥ 4-16-25 ॥

తత్ర తత్ర గిరస్తాస్తా ఇతి విశ్రుతవిక్రమః

శ్రోష్యత్యాత్మాశితా గాథాః పృథుః పృథుపరాక్రమః

॥ 4-16-26 ॥

దిశో విజిత్యాప్రతిరుద్ధచక్రః

స్వతేజసోత్పాటితలోకశల్యః

సురాసురేంద్రైరుపగీయమాన

మహానుభావో భవితా పతిర్భువః

॥ 4-16-27 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షోడశోఽధ్యాయః



॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
